

## ΙΛΙΑΣ Ραψωδία Θ

Ἦὼς μὲν κροκόπεπλος ἐκίδνατο πᾶσαν ἐπ' αἴαν,  
Ζεὺς δὲ θεῶν ἀγορὴν ποιήσατο τερπικέραυτος  
ἀκροτάτη κορυφῇ πολυδειράδος Οὐλύμποιο·  
αὐτὸς δὲ σφ' ἀγόρευε, θεοὶ δ' ὑπὸ πάντες ἄκουον·  
κέκλυτέ με πάντες τε θεοὶ πᾶσαι τε θέαιναι, 5  
ὄφρ' εἶπω τά με θυμὸς ἐνὶ στήθεσσι κελεύει.  
μήτε τις οὖν θήλεια θεὸς τό γε μήτε τις ἄρσην  
πειράτω διακέρσαι ἐμὸν ἔπος, ἀλλ' ἅμα πάντες  
αἰνεῖτ', ὄφρα τάχιστα τελευτήσω τάδε ἔργα.  
ὄν δ' ἂν ἐγὼν ἀπάνευθε θεῶν ἐθέλοντα νοήσω 10 ΙΘ  
ἐλθόντ' ἢ Τρώεσσιν ἀρηγέμεν ἢ Δαναοῖσι  
πληγεῖς οὐ κατὰ κόσμον ἐλεύσεται Οὐλύμπον δέ·  
ἢ μιν ἐλὼν ῥίψω ἐς Τάρταρον ἠερόντα  
τῆλε μάλ', ἢ χι βάθιστον ὑπὸ χθονός ἐστι βέρεθρον,  
ἔνθα σιδήρειαί τε πύλαι καὶ χάλκεος οὐδός, 15  
τόσσον ἔνερθ' Ἄϊδεω ὅσον οὐρανός ἐστ' ἀπὸ γαίης·  
γνώσεται ἔπειθ' ὅσον εἰμὶ θεῶν κάρτιστος ἀπάντων.  
εἰ δ' ἄγε πειρήσασθε θεοὶ ἵνα εἴδετε πάντες·  
σειρήν χρυσεῖην ἐξ οὐρανόθεν κρεμάσαντες  
πάντες τ' ἐξάπτεσθε θεοὶ πᾶσαι τε θέαιναι· 20 ΙΘ  
ἀλλ' οὐκ ἂν ἐρύσασαί' ἐξ οὐρανόθεν πεδίον δὲ  
Ζῆν' ὑπατον μήστωρ', οὐδ' εἰ μάλα πολλὰ κάμοιτε.  
ἀλλ' ὅτε δὴ καὶ ἐγὼ πρόφρων ἐθέλοιμι ἐρύσσαι,  
αὐτῇ κεν γαίῃ ἐρύσασαί' αὐτῇ τε θαλάσῃ·  
σειρήν μὲν κεν ἔπειτα περὶ ῥίον Οὐλύμποιο 25  
δησαίμην, τὰ δέ κ' αὐτε μετήορα πάντα γένοιτο.  
τόσσον ἐγὼ περὶ τ' εἰμὶ θεῶν περὶ τ' εἶμι ἀνθρώπων.  
ὣς ἔφαθ', οἱ δ' ἄρα πάντες ἀκὴν ἐγένοντο σιωπῇ  
μῦθον ἀγασσάμενοι· μάλα γὰρ κρατερῶς ἀγόρευσεν.  
ὀψὲ δὲ δὴ μετέειπε θεὰ γλαυκῶπις Ἀθήνη· 30 ΙΘ  
ὦ πάτερ ἡμέτερε Κρονίδη ὑπατε κρειόντων  
εὖ νυ καὶ ἡμεῖς ἴδμεν ὅ τοι σθένος οὐκ ἐπιεικτόν·  
ἀλλ' ἔμπης Δαναῶν ὀλοφυρόμεθ' αἰχμητάων,  
οἷ κεν δὴ κακὸν οἶτον ἀναπλήσαντες ὄλωνται.  
ἀλλ' ἦτοι πολέμου μὲν ἀφεξόμεθ' ὡς σὺ κελεύεις· 35  
βουλὴν δ' Ἀργείοις ὑποθησόμεθ' ἢ τις ὀνήσει,  
ὡς μὴ πάντες ὄλωνται ὀδυσσαμένοιο τεοῖο.  
τὴν δ' ἐπιμειδήσας προσέφη νεφεληγερέτα Ζεὺς·  
θάρσει Τριτογένεια φίλον τέκος· οὐ νύ τι θυμῷ  
πρόφροني μυθέομαι, ἐθέλω δέ τοι ἦπιος εἶναι. 40 ΙΘ  
ὡς εἰπὼν ὑπ' ὄχεσφι τιτύσκετο χαλκόποδ' ἵππῳ  
ὠκυπέτα χρυσέησιν ἐθειρήσιν κομόωντε,  
χρυσὸν δ' αὐτὸς ἔδυνε περὶ χροῖ, γέντο δ' ἰμάσθλην  
χρυσεῖην εὐτυκτον, ἐοῦ δ' ἐπεβήσετο δίφρου,  
μάστιξεν δ' ἐλάαν· τῷ δ' οὐκ ἀέκοντε πετέσθην 45  
μεσσηγὺς γαίης τε καὶ οὐρανοῦ ἀστερόεντος.  
Ἴδην δ' ἵκανεν πολυπίδακα μητέρα θηρῶν  
Γάργαρον, ἐνθά τέ οἱ τέμενος βωμός τε θυήεις.

ἔνθ' ἵππους ἔστησε πατήρ ἀνδρῶν τε θεῶν τε  
 λύσας ἐξ ὀχέων, κατὰ δ' ἠέρα πουλὺν ἔχευεν. 50 IΘ  
 αὐτὸς δ' ἐν κορυφῆσι καθέζετο κύδει γαίω  
 εισορόων Τρώων τε πόλιν καὶ νῆας Ἀχαιῶν.  
 οἱ δ' ἄρα δεῖπνον ἔλοντο κάρη κομόωντες Ἀχαιοὶ  
 ῥίμφα κατὰ κλισίας, ἀπὸ δ' αὐτοῦ θωρήσσοντο.  
 Τρῶες δ' αὖθ' ἐτέρωθεν ἀνὰ πτόλιν ὀπλίζοντο 55  
 παυρότεροι· μέμασαν δὲ καὶ ὣς ὑσμῖνι μάχεσθαι  
 χρεοῖ ἀναγκαίῃ, πρό τε παίδων καὶ πρὸ γυναικῶν.  
 πᾶσαι δ' ὠϊγνυντο πύλαι, ἐκ δ' ἔσσυτο λαός,  
 πεζοὶ θ' ἱππῆές τε· πολὺς δ' ὀρυμαγδὸς ὀρώρει.  
 οἱ δ' ὄτε δὴ ῥ' ἐς χῶρον ἓνα ξυνιόντες ἴκοντο 60 IΘ  
 σὺν ῥ' ἔβαλον ῥινούς, σὺν δ' ἔγχεα καὶ μένε' ἀνδρῶν  
 χαλκεοθωρήκων· ἀτὰρ ἀσπίδες ὀμφαλόεσσαι  
 ἔπληντ' ἀλλήλησι, πολὺς δ' ὀρυμαγδὸς ὀρώρει.  
 ἔνθα δ' ἄμ' οἰμωγὴ τε καὶ εὐχολὴ πέλεν ἀνδρῶν  
 ὀλλύντων τε καὶ ὀλλυμένων, ῥέε δ' αἵματι γαῖα. 65  
 ὄφρα μὲν ἠὼς ἦν καὶ ἀέξετο ἱερὸν ἦμαρ,  
 τόφρα μάλ' ἀμφοτέρων βέλε' ἤπτετο, πῖπτε δὲ λαός.  
 ἦμος δ' Ἥλιος μέσον οὐρανὸν ἀμφιβεβήκει,  
 καὶ τότε δὴ χρύσεια πατήρ ἐτίταινε τάλαντα·  
 ἐν δ' ἐτίθει δύο κῆρε τανηλεγέος θανάτιο 70 IΘ  
 Τρώων θ' ἵπποδάμων καὶ Ἀχαιῶν χαλκοχιτώνων,  
 ἔλκε δὲ μέσσα λαβῶν· ῥέπε δ' αἴσιμον ἦμαρ Ἀχαιῶν.  
 αἱ μὲν Ἀχαιῶν κῆρες ἐπὶ χθονὶ πουλυβοτείρῃ  
 ἐζέστην, Τρώων δὲ πρὸς οὐρανὸν εὐρὺν ἄερθεν·  
 αὐτὸς δ' ἐξ Ἴδης μεγάλ' ἔκτυπε, δαιόμενον δὲ 75  
 ἦκε σέλας μετὰ λαὸν Ἀχαιῶν· οἱ δὲ ἰδόντες  
 θάμβησαν, καὶ πάντας ὑπὸ χλωρὸν δέος εἶλεν.  
 ἔνθ' οὐτ' Ἴδομενεὺς τλῆ μίμνειν οὐτ' Ἀγαμέμνων,  
 οὔτε δὴ Αἴαντες μενέτην θεράποντες Ἄρηος·  
 Νέστωρ οἴος ἔμιμνε Γερήνιος οὐρὸς Ἀχαιῶν 80 IΘ  
 οὐ τι ἐκὼν, ἀλλ' ἵππος ἐτείρετο, τὸν βάλεν ἰφ  
 δῖος Ἀλέξανδρος Ἐλένης πόσις ἠὺκόμοιο  
 ἄκρην κὰκ κορυφῆν, ὅθι τε πρῶται τρίχες ἵππων  
 κρανίῳ ἐμπεφύασι, μάλιστα δὲ καίριόν ἐστιν.  
 ἀλγῆσας δ' ἀνέπαλτο, βέλος δ' εἰς ἐγκέφαλον δῦ, 85  
 σὺν δ' ἵππους ἐτάραξε κυλινδόμενος περὶ χαλκῶ.  
 ὄφρ' ὁ γέρων ἵπποιο παρηγορίας ἀπέταμνε  
 φασγάνῳ ἀΐσσω, τόφρ' Ἔκτορος ὠκέες ἵπποι  
 ἦλθον ἀν' ἰωχμὸν θρασὺν ἠνίοχον φορέοντες  
 Ἔκτορα· καὶ νῦ κεν ἔνθ' ὁ γέρων ἀπὸ θυμὸν ὄλεσσε 90 IΘ  
 εἰ μὴ ἄρ' ὄξυ νόησε βοῆν ἀγαθὸς Διομήδης·  
 σμερδαλέον δ' ἐβόησεν ἐποτρύνων Ὀδυσῆα·  
 διογενὲς Λαερτιάδη πολυμήχαν' Ὀδυσσεῦ  
 πῆ φεύγεις μετὰ νῶτα βαλὼν κακὸς ὣς ἐν ὀμίλῳ;  
 μή τίς τοι φεύγοντι μεταφρένῳ ἐν δόρῳ πῆξῃ 95  
 ἀλλὰ μὲν ὄφρα γέροντος ἀπώσομεν ἄγριον ἄνδρα.  
 ὣς ἔφατ', οὐδ' ἐσάκουσε πολύτλας δῖος Ὀδυσσεύς,  
 ἀλλὰ παρήϊξεν κοίλας ἐπὶ νῆας Ἀχαιῶν.

Τυδείδης δ' αὐτός περ ἐὼν προμάχοισιν ἐμίχθη,  
 στῆ δὲ πρόσθ' ἵππων Νηληϊάδαο γέροντος, 100 IΘ  
 καί μιν φωνήσας ἔπεα πτερόεντα προσηύδα·  
 ὦ γέρον ἦ μάλα δὴ σε νέοι τείρουσι μαχηταί,  
 σὴ δὲ βίη λέλυται, χαλεπὸν δέ σε γῆρας ὀπάζει,  
 ἤπεδανὸς δέ νύ τοι θεράπων, βραδέες δέ τοι ἵπποι.  
 ἀλλ' ἄγ' ἐμῶν ὀχέων ἐπιβήσεο, ὄφρα ἴδῃαι 105  
 οἴοι Τρώϊοι ἵπποι ἐπιστάμενοι πεδίοιο  
 κραιπνὰ μάλ' ἔνθα καὶ ἔνθα διωκέμεν ἠδὲ φέβεσθαι,  
 οὓς ποτ' ἀπ' Αἰνείαν ἐλόμην μήστωρε φόβοιο.  
 τούτω μὲν θεράποντε κομείτων, τώδε δὲ νῶϊ  
 Τρωσὶν ἐφ' ἵπποδάμοις ἰθύνομεν, ὄφρα καὶ Ἔκτωρ 110 IΘ  
 εἴσεται εἰ καὶ ἐμὸν δόρυ μαίνεται ἐν παλάμησιν.  
 ὣς ἔφατ', οὐδ' ἀπίθησε Γερῆνιος ἱππότης Νέστωρ.  
 Νεστορέας μὲν ἔπειθ' ἵππους θεράποντε κομείτην  
 ἴφθιμοι Σθένελός τε καὶ Εὐρυμέδων ἀγαπήνωρ.  
 τῷ δ' εἰς ἀμφοτέρω Διομήδεος ἄρματα βήτην· 115  
 Νέστωρ δ' ἐν χεῖρεσσι λάβ' ἠνία σιγαλόεντα,  
 μάλιστα δ' ἵππους· τάχα δ' Ἔκτορος ἄγχι γέροντο.  
 τοῦ δ' ἰθὺς μεμαῶτος ἀκόντισε Τυδέος υἱός·  
 καὶ τοῦ μὲν ῥ' ἀφάμαρτεν, ὃ δ' ἠνίοχον θεράποντα  
 υἱὸν ὑπερθύμου Θηβαίου Ἠνιοπῆα 120 IΘ  
 ἵππων ἠνί' ἔχοντα βάλε στήθος παρὰ μαζόν.  
 ἦριπε δ' ἐξ ὀχέων, ὑπερώησαν δὲ οἱ ἵπποι  
 ὠκύποδες· τοῦ δ' αὖθι λύθη ψυχὴ τε μένος τε.  
 Ἔκτορα δ' αἰνὸν ἄχος πύκασε φρένας ἠνιόχοιο·  
 τὸν μὲν ἔπειτ' εἶασε καὶ ἀχνύμενός περ ἑταίρου 125  
 κεῖσθαι, ὃ δ' ἠνίοχον μέθεπε θρασύν· οὐδ' ἄρ' ἔτι δὴν  
 ἵπῳ δευέσθην σημάντορος· αἶψα γὰρ εὗρεν  
 Ἴφιτίδην Ἀρχεπτόλεμον θρασύν, ὃν ῥα τόθ' ἵππων  
 ὠκυπόδων ἐπέβησε, δίδου δὲ οἱ ἠνία χερσίν.  
 ἔνθα κε λοιγὸς ἔην καὶ ἀμήχανα ἔργα γέροντο, 130 IΘ  
 καὶ νύ κε σήκασθεν κατὰ Ἴλιον ἠὔτε ἄρνες,  
 εἰ μὴ ἄρ' ὀξὺ νόησε πατὴρ ἀνδρῶν τε θεῶν τε·  
 βροντήσας δ' ἄρα δεινὸν ἀφῆκ' ἀργῆτα κεραυνόν,  
 κὰδ δὲ πρόσθ' ἵππων Διομήδεος ἦκε χαμᾶζε·  
 δεινὴ δὲ φλόξ ὄρτο θεοῦ καιομένοιο, 135  
 τῷ δ' ἵπῳ δείσαντε καταπτήτην ὑπ' ὄχεσφι·  
 Νέστορα δ' ἐκ χειρῶν φύγον ἠνία σιγαλόεντα,  
 δεῖσε δ' ὃ γ' ἐν θυμῷ, Διομήδεα δὲ προσέειπε·  
 Τυδείδη ἄγε δ' αὖτε φόβον δ' ἔχε μώνυχας ἵππους.  
 ἦ οὐ γινώσκεις ὃ τοι ἐκ Διὸς οὐχ ἔπετ' ἀλκή; 140 IΘ  
 νῦν μὲν γὰρ τούτω Κρονίδης Ζεὺς κῦδος ὀπάζει  
 σήμερον· ὕστερον αὖτε καὶ ἡμῖν, αἴ κ' ἐθέλησι,  
 δώσει· ἀνὴρ δὲ κεν οὐ τι Διὸς νόον εἰρύσσαιτο  
 οὐδὲ μάλ' ἴφθιμος, ἐπεὶ ἦ πολὺ φέρτερός ἐστι.  
 τὸν δ' ἠμείβετ' ἔπειτα βοῆν ἀγαθὸς Διομήδης· 145  
 ναὶ δὴ ταῦτά γε πάντα γέρον κατὰ μοῖραν ἔειπες·  
 ἀλλὰ τόδ' αἰνὸν ἄχος κραδίην καὶ θυμὸν ἰκάνει·  
 Ἔκτωρ γὰρ ποτε φήσει ἐνὶ Τρώεσσ' ἀγορεύων·

Τυδεΐδης ὑπ' ἐμεῖο φοβούμενος ἵκετο νῆας.  
 ὡς ποτ' ἀπειλήσει· τότε μοι χάνοι εὐρεῖα χθών. 150 IΘ  
 τὸν δ' ἡμείβετ' ἔπειτα Γερήνιος ἵπποτα Νέστωρ·  
 ὦ μοι Τυδέος υἱὲ δαΐφρονος, οἶον ἔειπες.  
 εἴ περ γάρ σ' Ἴκτωρ γε κακὸν καὶ ἀνάλκιδα φήσει,  
 ἀλλ' οὐ πείσονται Τρῶες καὶ Δαρδανίωνες  
 καὶ Τρώων ἄλοχοι μεγαθύμων ἀσπιστάων, 155  
 τάνων ἐν κονίησι βάλες θαλεροὺς παρακοίτας.  
 ὡς ἄρα φωνήσας φύγαδε τράπε μώνυχας ἵππους  
 αὐτίς ἀν' ἰωχμόν· ἐπὶ δὲ Τρῶές τε καὶ Ἴκτωρ  
 ἤχῃ θεσπεσίῃ βέλεα στονόεντα χέοντο.  
 τῷ δ' ἐπὶ μακρὸν αὔσε μέγας κορυθαίολος Ἴκτωρ· 160 IΘ  
 Τυδεΐδη περὶ μὲν σε τίον Δαναοὶ ταχύπωλοι  
 ἔδρη τε κρέασίν τε ἰδὲ πλείοις δεπάεσσι·  
 νῦν δέ σ' ἀτιμήσουσι· γυναικὸς ἄρ' ἀντὶ τέτυξο.  
 ἔρρε κακὴ γλήνη, ἐπεὶ οὐκ εἴξαντος ἐμεῖο  
 πύργων ἡμετέρων ἐπιβήσεται, οὐδὲ γυναικας 165  
 ἄξις ἐν νήεσσι· πάρος τοι δαίμονα δώσω.  
 ὡς φάτο, Τυδεΐδης δὲ διάνδιχα μερμήριζεν  
 ἵππους τε στρέψαι καὶ ἐναντίβιον μαχέσασθαι.  
 τρὶς μὲν μερμήριξε κατὰ φρένα καὶ κατὰ θυμόν,  
 τρὶς δ' ἄρ' ἀπ' Ἰδαίων ὀρέων κτύπε μητίετα Ζεὺς 170 IΘ  
 σῆμα τιθεὶς Τρῶεσσι μάχης ἑτεραλκέα νίκην.  
 Ἴκτωρ δὲ Τρῶεσσιν ἐκέκλετο μακρὸν αὔσας·  
 Τρῶες καὶ Λύκιοι καὶ Δάρδανοι ἀγχιμαχῆται  
 ἀνέρες ἔστε φίλοι, μνήσασθε δὲ θούριδος ἀλκῆς.  
 γινώσκω δ' ὅτι μοι πρόφρων κατένευσε Κρονίων 175  
 νίκην καὶ μέγα κῦδος, ἀτὰρ Δαναοῖσί γε πῆμα·  
 νήπιοι οἱ ἄρα δὴ τάδε τείχεα μηχανόωντο  
 ἀβλήχρ' οὐδενόσωρα· τὰ δ' οὐ μένος ἀμὸν ἐρύξει·  
 ἵπποι δὲ ῥέα τάφρον ὑπερθορέονται ὀρυκτὴν.  
 ἀλλ' ὅτε κεν δὴ νηυσὶν ἔπι γλαφυρῆσι γένωμαι, 180 IΘ  
 μνημοσύνη τις ἔπειτα πυρὸς δηΐοιο γενέσθω,  
 ὡς πυρὶ νῆας ἐνιπρήσω, κτείνω δὲ καὶ αὐτοὺς  
 Ἀργείους παρὰ νηυσὶν ἀτυζομένους ὑπὸ καπνοῦ.  
 ὡς εἰπὼν ἵπποισιν ἐκέκλετο φώνησέν τε·  
 Ἐάνθέ τε καὶ σὺ Πόδαργε καὶ Αἴθων Λάμπέ τε δῖε 185  
 νῦν μοι τὴν κομιδὴν ἀποτίνετον, ἦν μάλα πολλὴν  
 Ἄνδρομάχη θυγάτηρ μεγαλήτορος Ἡετίωνος  
 ὑμῖν πὰρ προτέροισι μελίφρονα πυρὸν ἔθηκεν  
 οἶνόν τ' ἐγκεράσασα πιεῖν, ὅτε θυμὸς ἀνώγοι,  
 ἢ ἐμοί, ὅς περ οἱ θαλερὸς πόσις εὐχομαι εἶναι. 190 IΘ  
 ἀλλ' ἐφομαρτεῖτον καὶ σπεύδετον ὄφρα λάβωμεν  
 ἀσπίδα Νεστορέην, τῆς νῦν κλέος οὐρανὸν ἵκει  
 πᾶσαν χρυσεῖην ἔμεναι, κανόνας τε καὶ αὐτήν,  
 αὐτὰρ ἀπ' ὤμοιιν Διομήδεος ἵπποδάμοιο  
 δαιδάλεον θώρηκα, τὸν Ἥφαιστος κάμε τεύχων. 195  
 εἰ τούτω κε λάβοιμεν, ἐελποίμην κεν Ἀχαιοὺς  
 αὐτονυχὶ νηῶν ἐπιβησέμεν ὠκειάων.  
 ὡς ἔφατ' εὐχόμενος, νεμέσησε δὲ πότνια Ἥρη,

σεισατο δ' εἰνὶ θρόνῳ, ἐλέλιξε δὲ μακρὸν Ὀλυμπον,  
καὶ ῥά Ποσειδάωνα μέγαν θεὸν ἀντίον ἠΐδα· 200 IΘ  
ὣ πόποι ἐννοσίγαι' εὐρυσθενές, οὐδέ νυ σοί περ  
ὀλλυμένων Δαναῶν ὀλοφύρεται ἐν φρεσὶ θυμός.  
οἱ δέ τοι εἰς Ἑλίκην τε καὶ Αἰγὰς δῶρ' ἀνάγουσι  
πολλὰ τε καὶ χαρίεντα· σὺ δέ σφισι βούλεο νίκην.  
εἴ περ γάρ κ' ἐθέλοιμεν, ὅσοι Δαναοῖσιν ἄρωγοί, 205  
Τρῶας ἀπάσασθαι καὶ ἐρυκέμεν εὐρύοπα Ζῆν,  
αὐτοῦ κ' ἐνθ' ἀκάχοιτο καθήμενος οἶος ἐν Ἴδη.  
τὴν δὲ μέγ' ὀχθήσας προσέφη κρείων ἐνοσίχθων·  
Ἥρη ἀπτοεπές ποῖον τὸν μῦθον ἔειπες.  
οὐκ ἂν ἔγωγ' ἐθέλοιμι Διὶ Κρονίῳνι μάχεσθαι 210 IΘ  
ἡμέας τοὺς ἄλλους, ἐπεὶ ἦ πολὺ φέρτερός ἐστιν.  
ὥς οἱ μὲν τοιαῦτα πρὸς ἀλλήλους ἀγόρευον·  
τῶν δ' ὅσον ἐκ νηῶν ἀπὸ πύργου τάφρος ἔεργε  
πληῆθεν ὁμῶς ἵππων τε καὶ ἀνδρῶν ἀσπιστάων  
εἰλομένων· εἴλει δὲ θεῶ ἀτάλαντος Ἄρηϊ 215  
Ἔκτωρ Πριαμίδης, ὅτε οἱ Ζεὺς κῦδος ἔδωκε.  
καὶ νύ κ' ἐνέπρησεν πυρὶ κηλέῳ νῆας εἵσας,  
εἰ μὴ ἐπὶ φρεσὶ θῆκ' Ἀγαμέμνονι πότνια Ἥρη  
αὐτῷ ποιπνύσαντι θεῶς ὀτρῦναι Ἀχαιοὺς.  
βῆ δ' ἰέναι παρά τε κλισίας καὶ νῆας Ἀχαιῶν 220 IΘ  
πορφύρεον μέγα φᾶρος ἔχων ἐν χειρὶ παχείῃ,  
στή δ' ἐπ' Ὀδυσσεύῳ μεγακήτεϊ νηὶ μελαίνῃ,  
ἦ ῥ' ἐν μεσσάτῳ ἔσκε γεγωνέμεν ἀμφοτέρωσε,  
ἡμὲν ἐπ' Αἴαντος κλισίας Τελαμωνιάδαο  
ἠδ' ἐπ' Ἀχιλλῆος, τοί ῥ' ἔσχατα νῆας εἵσας 225  
εἴρυσαν, ἠνορέῃ πίσυνοι καὶ κάρτεϊ χειρῶν·  
ἠΰσεν δὲ διαπρύσιον Δαναοῖσι γεγωνάς·  
αἰδῶς Ἀργεῖοι, κάκ' ἐλέγχεα, εἶδος ἀγητοί·  
πῆ ἔβαν εὐχολαί, ὅτε δὴ φάμεν εἶναι ἄριστοι,  
ἃς ὀπότη' ἐν Λήμνῳ κενεαυχέες ἠγοράσθε, 230 IΘ  
ἔσθοντες κρέα πολλὰ βοῶν ὀρθοκραϊράων  
πίνοντες κρητῆρας ἐπιστεφέας οἴνοιο,  
Τρῶων ἀνθ' ἑκατόν τε διηκοσίων τε ἕκαστος  
στήσεσθ' ἐν πολέμῳ· νῦν δ' οὐδ' ἐνὸς ἄξιόι εἰμεν  
Ἔκτορος, ὃς τάχα νῆας ἐνιπρήσει πυρὶ κηλέῳ. 235  
Ζεῦ πάτερ, ἦ ῥά τιν' ἤδη ὑπερμενέων βασιλῆων  
τῆδ' ἄτη ἄσας καὶ μιν μέγα κῦδος ἀπηύρας;  
οὐ μὲν δὴ ποτέ φημι τεὸν περικαλλέα βωμὸν  
νηὶ πολυκλήϊδι παρελθέμεν ἐνθάδε ἔρρων,  
ἀλλ' ἐπὶ πᾶσι βοῶν δημὸν καὶ μηρί' ἔκηα 240 IΘ  
ἰέμενος Τροίην εὐτείχεον ἐξαλαπάξαι.  
ἀλλὰ Ζεῦ τόδε πέρ μοι ἐπικρήνηνον ἐέλδωρ·  
αὐτοὺς δὴ περ ἕασον ὑπεκφυγέειν καὶ ἀλύξαι,  
μηδ' οὕτω Τρώεσσιν ἕα δάμνασθαι Ἀχαιοὺς.  
ὥς φάτο, τὸν δὲ πατὴρ ὀλοφύρατο δάκρυ χέοντα, 245  
νεῦσε δὲ οἱ λαὸν σόον ἔμμεναι οὐδ' ἀπολέσθαι.  
αὐτίκα δ' αἰετὸν ἦκε τελειότατον πετεηνῶν,  
νεβρὸν ἔχοντ' ὀνύχεσσι τέκος ἐλάφοιο ταχείης·

παρ δὲ Διὸς βωμῷ περικαλλεῖ κάββαλε νεβρόν,  
 ἔνθα πανομφαίῳ Ζηνὶ ῥέζεσκον Ἀχαιοί. 250 IΘ  
 οἱ δ' ὡς οὖν εἶδονθ' ὄτ' ἄρ' ἐκ Διὸς ἤλυθεν ὄρνις,  
 μᾶλλον ἐπὶ Τρώεσσι θόρον, μνήσαντο δὲ χάρμης.  
 ἔνθ' οὐ τις πρότερος Δαναῶν πολλῶν περ ἐόντων  
 εὔξατο Τυδεΐδαο πάρος σχήμεν ὠκέας ἵππους  
 τάφρου τ' ἐξελάσαι καὶ ἐναντίβιον μαχέσασθαι, 255  
 ἀλλὰ πολὺ πρῶτος Τρώων ἔλεν ἄνδρα κορυστήν  
 Φραδμονίδην Ἀγέλαον· ὁ μὲν φύγαδ' ἔτραπεν ἵππους·  
 τῷ δὲ μεταστρεφθέντι μεταφρένω ἐν δόρῳ πῆξεν  
 ὤμων μεσσηγύς, διὰ δὲ στήθεσφιν ἔλασσεν·  
 ἤριπε δ' ἐξ ὀχέων, ἀράβησε δὲ τεύχε' ἐπ' αὐτῷ. 260 IΘ  
 τὸν δὲ μετ' Ἀτρεΐδαι Ἀγαμέμνων καὶ Μενέλαος,  
 τοῖσι δ' ἐπ' Αἴαντες θοῦριν ἐπιειμένοι ἀλκὴν,  
 τοῖσι δ' ἐπ' Ἴδομενεὺς καὶ ὀπάων Ἴδομενῆος  
 Μηριόνης ἀτάλαντος Ἐνυαλίῳ ἀνδρειφόντη,  
 τοῖσι δ' ἐπ' Εὐρύπυλος Εὐαίμονος ἀγλαὸς υἱός· 265  
 Τεῦκρος δ' εἵνατος ἦλθε παλίντονα τόξα τιταίνων,  
 στή δ' ἄρ' ὑπ' Αἴαντος σάκεϊ Τελαμωνιάδαο.  
 ἔνθ' Αἴας μὲν ὑπεξέφερεν σάκος· αὐτὰρ ὁ γ' ἦρωσ  
 παπτήνας, ἐπεὶ ἄρ τιν' οἴστεύσας ἐν ὀμίλῳ  
 βεβλήκοι, ὁ μὲν αὖθι πεσὼν ἀπὸ θυμὸν ὄλεσσεν, 270 IΘ  
 αὐτὰρ ὁ αὖτις ἰὼν πάϊς ὡς ὑπὸ μητέρα δύσκεν  
 εἰς Αἴανθ'· ὁ δὲ μιν σάκεϊ κρύπτασκε φαεινῷ.  
 ἔνθα τίνα πρῶτον Τρώων ἔλε Τεῦκρος ἀμύμων;  
 Ὅρσίλοχον μὲν πρῶτα καὶ Ὅρμενον ἠδ' Ὁφελέστην  
 Δαίτορά τε Χρομίον τε καὶ ἀντίθεον Λυκοφόντην 275  
 καὶ Πολυαιμονίδην Ἀμοπάονα καὶ Μελάνιππον,  
 πάντας ἐπασσυτέρους πέλασε χθονὶ πουλυβοτείρῃ.  
 τὸν δὲ ἰδὼν γήθησεν ἀναξ ἀνδρῶν Ἀγαμέμνων  
 τόξου ἄπο κρατεροῦ Τρώων ὀλέκοντα φάλαγγας·  
 στή δὲ παρ' αὐτὸν ἰὼν καὶ μιν πρὸς μῦθον ἔειπε 280 IΘ  
 Τεῦκρε φίλη κεφαλή, Τελαμώνιε κοίρανε λαῶν  
 βάλλ' οὕτως, αἶ κέν τι φόως Δαναοῖσι γένηαι  
 πατρί τε σῶ Τελαμῶνι, ὃ σ' ἔτρεφε τυτθὸν ἐόντα,  
 καί σε νόθον περ ἐόντα κομίσσατο ᾧ ἐνὶ οἴκῳ·  
 τὸν καὶ τηλόθ' ἐόντα εὐκλείης ἐπίβησον. 285  
 σοὶ δ' ἐγὼ ἐξερέω ὡς καὶ τετελεσμένον ἔσται·  
 αἶ κέν μοι δώῃ Ζεὺς τ' αἰγίοχος καὶ Ἀθήνη  
 Ἴλίου ἐξαλαπάξαι εὐκτίμενον πτολίεθρον,  
 πρῶτῳ τοι μετ' ἐμὲ πρεσβήϊον ἐν χερὶ θήσω,  
 ἢ τρίποδ' ἠὲ δύο ἵππους αὐτοῖσιν ὄχεσφιν 290 IΘ  
 ἠὲ γυναῖχ', ἢ κέν τοι ὀμὸν λέχος εἰσαναβαίνοι.  
 τὸν δ' ἀπαμειβόμενος προσεφώνεε Τεῦκρος ἀμύμων·  
 Ἀτρεΐδη κύδιστε τί με σπεύδοντα καὶ αὐτὸν  
 ὀτρύνεις; οὐ μὲν τοι ὄση δύνამις γε πάρεστι  
 παύομαι, ἀλλ' ἐξ οὗ προτὶ Ἴλιον ὠσάμεθ' αὐτοὺς 295  
 ἐκ τοῦ διη τόξοισι δεδεγμένος ἄνδρας ἐναίρω.  
 ὀκτὼ διη προέηκα τανυγλώχινας οἴστους,  
 πάντες δ' ἐν χροῇ πῆχθεν ἀρηϊθῶων ἀΐζηῶν·

τοῦτον δ' οὐ δύναμαι βαλέειν κύνα λυσσητῆρα.  
ἦ ῥα καὶ ἄλλον οἷστον ἀπὸ νευρῆφιν ἴαλλεν 300 IΘ  
Ἔκτορος ἀντικρῦ, βαλέειν δέ ἐ ἴετο θυμός·  
καὶ τοῦ μὲν ῥ' ἀφάμαρθ', ὃ δ' ἀμύμονα Γοργυθίωνα  
υἷον ἐὺν Πριάμοιο κατὰ στήθος βάλεν ἄψ,  
τόν ῥ' ἐξ Ἀἴσῦμηθεν ὀπιυομένη τέκε μήτηρ  
καλὴ Καστιάνειρα δέμας εἰκυῖα θεῆσι. 305  
μήκων δ' ὡς ἐτέρωσε κάρη βάλεν, ἦ τ' ἐνὶ κήπῳ  
καρπῶ βριθομένη νοτίησί τε εἶαρινῆσιν,  
ὡς ἐτέρωσ' ἤμυσε κάρη πῆληκι βαρυθθέν.  
Τεῦκρος δ' ἄλλον οἷστον ἀπὸ νευρῆφιν ἴαλλεν  
Ἔκτορος ἀντικρῦ, βαλέειν δέ ἐ ἴετο θυμός. 310 IΘ  
ἀλλ' ὃ γε καὶ τόθ' ἄμαρτε· παρέσφηλεν γὰρ Ἀπόλλων·  
ἀλλ' Ἀρχεπτόλεμον θρασὺν Ἔκτορος ἠνιοχῆα  
ἰέμενον πόλεμον δὲ βάλε στήθος παρὰ μαζόν·  
ἤριπε δ' ἐξ ὀχέων, ὑπερώησαν δέ οἱ ἵπποι  
ὠκύποδες· τοῦ δ' αὔθι λύθη ψυχὴ τε μένος τε. 315  
Ἔκτορα δ' αἴνῶν ἄχος πύκασε φρένας ἠνιόχοιο·  
τόν μὲν ἔπειτ' εἶασε καὶ ἀχνύμενός περ ἑταίρου,  
Κεβριόνην δ' ἐκέλευσεν ἀδελφεὸν ἐγγὺς ἐόντα  
ἵππων ἠνί· ἐλεῖν· ὃ δ' ἄρ' οὐκ ἀπίθησεν ἀκούσας.  
αὐτὸς δ' ἐκ δίφροιο χαμαὶ θόρε παμφανόωντος 320 IΘ  
σμερδαλέα ἄαχων· ὃ δὲ χερμάδιον λάβε χειρί,  
βῆ δ' ἄθῦς Τεύκρου, βαλέειν δέ ἐ θυμός ἀνώγει.  
ἦτοι ὃ μὲν φαρέτρης ἐξείλετο πικρὸν οἷστον,  
θῆκε δ' ἐπὶ νευρῆ· τὸν δ' αὔ κορυθαίολος Ἔκτωρ  
αὐερύοντα παρ' ὤμον, ὅθι κληῆς ἀποέργει 325  
αὐχένα τε στήθός τε, μάλιστα δὲ καίριόν ἐστι,  
τῆ ῥ' ἐπὶ οἷ μεμαῶτα βάλεν λίθῳ ὀκριόεντι,  
ῥῆξε δὲ οἱ νευρήν· νάρκησε δὲ χεῖρ ἐπὶ καρπῶ,  
στήθῳ δὲ γνύξ ἐριπῶν, τόξον δὲ οἱ ἔκπεσε χειρός.  
Αἴας δ' οὐκ ἀμέλησε κασιγνήτιο πεσόντος, 330 IΘ  
ἀλλὰ θεῶν περίβη καὶ οἱ σάκος ἀμφεκάλυψε.  
τόν μὲν ἔπειθ' ὑποδύντε δύω ἐρίηρες ἑταῖροι  
Μηκιστεὺς Ἐχίοιο πάϊς καὶ δῖος Ἀλάστωρ  
νῆας ἐπὶ γλαφυρὰς φερέτην βαρέα στενάχοντα.  
ἄψ δ' αὔτις Τρώεσσι Ὀλύμπιος ἐν μένος ὤρσεν· 335  
οἷ δ' ἰθὺς τάφροιο βαθείης ὣσαν Ἀχαιοῦς·  
Ἔκτωρ δ' ἐν πρώτοισι κίε σθένει βλεμεαίνων.  
ὡς δ' ὅτε τίς τε κύων συδὸς ἀγρίου ἠὲ λέοντος  
ἄπτηται κατόπισθε ποσὶν ταχέεσσι διώκων  
ἰσχία τε γλουτούς τε, ἐλισσόμενόν τε δοκεύει, 340 IΘ  
ὡς Ἔκτωρ ὠπαζε κάρη κομόωντας Ἀχαιοῦς,  
αἰὲν ἀποκτείνων τὸν ὀπίστατον· οἷ δὲ φέβοντο.  
αὐτὰρ ἐπεὶ διὰ τε σκόλοπας καὶ τάφρον ἔβησαν  
φεύγοντες, πολλοὶ δὲ δάμεν Τρώων ὑπὸ χερσίν,  
οἷ μὲν δὴ παρὰ νηυσὶν ἐρητύοντο μένοντες, 345  
ἀλλήλοισί τε κεκλόμενοι καὶ πᾶσι θεοῖσι  
χεῖρας ἀνίσχοντες μεγάλ' εὐχετόωντο ἕκαστος·  
Ἔκτωρ δ' ἀμφιπεριστρώφα καλλίτριχας ἵππους

Γοργοῦς ὄμματ' ἔχων ἠδὲ βροτολοιοῦ Ἴηρος.  
 τοὺς δὲ ἰδοῦσ' ἐλέησε θεὰ λευκώλενος Ἴηρη, 350 IΘ  
 αἴψα δ' Ἀθηναίην ἔπεα πτερόεντα προσηύδα·  
 ὦ πόποι αἰγιόχοιο Διὸς τέκος οὐκέτι νῶϊ  
 ὀλλυμένων Δαναῶν κεκαδησόμεθ' ὑστάτιόν περ;  
 οἷ κεν δὴ κακὸν οἶτον ἀναπλήσαντες ὄλωνται  
 ἀνδρὸς ἐνὸς ῥιπῆ, ὃ δὲ μαίνεται οὐκέτ' ἀνεκτῶς 355  
 Ἴκτωρ Πριαμίδης, καὶ δὴ κακὰ πολλὰ ἔοργε.  
 τὴν δ' αὖτε προσέειπε θεὰ γλαυκῶπις Ἀθήνη·  
 καὶ λίην οὗτός γε μένος θυμόν τ' ὀλέσειε  
 χερσὶν ὑπ' Ἀργείων φθίμενος ἐν πατρίδι γαίῃ·  
 ἀλλὰ πατήρ οὐμός φρεσὶ μαίνεται οὐκ ἀγαθῆσι 360 IΘ  
 σχέτλιος, αἰὲν ἀλιτρός, ἐμῶν μενέων ἀπερωεύς·  
 οὐδέ τι τῶν μέμνηται, ὃ οἱ μάλα πολλάκις υἱὸν  
 τειρόμενον σώεσκον ὑπ' Εὐρυσθῆος ἀέθλων.  
 ἦτοι ὃ μὲν κλαίεσκε πρὸς οὐρανόν, αὐτὰρ ἐμὲ Ζεὺς  
 τῷ ἐπαλεξήσουσαν ἀπ' οὐρανόθεν προΐαλλεν. 365  
 εἰ γὰρ ἐγὼ τάδε ἦδε' ἐνὶ φρεσὶ πευκαλίμησιν  
 εὗτέ μιν εἰς Αἴδαο πυλάρταο προὔπεμψεν  
 ἐξ Ἑρέβευς ἄζοντα κύνα στυγεροῦ Αἴδαο,  
 οὐκ ἂν ὑπεξέφυγε Στυγὸς ὕδατος αἰπὰ ῥέεθρα.  
 νῦν δ' ἐμὲ μὲν στυγέει, Θετίδος δ' ἐξήνυσε βουλάς, 370 IΘ  
 ἦ οἱ γούνατ' ἔκυσσε καὶ ἔλλαβε χειρὶ γενείου,  
 λισσομένη τιμῆσαι Ἀχιλλῆα πτολίπορθον.  
 ἔσται μὰν ὅτ' ἂν αὖτε φίλην γλαυκῶπιδα εἶπη.  
 ἀλλὰ σὰ μὲν νῦν νῶϊν ἐπέντυε μώνυχας ἵππους,  
 ὄφρ' ἂν ἐγὼ καταδῶσα Διὸς δόμον αἰγιόχοιο 375  
 τεύχεσιν ἐς πόλεμον θωρήξομαι, ὄφρα ἴδωμαι  
 ἢ νῶϊ Πριάμοιο πάϊς κορυθαίολος Ἴκτωρ  
 γηθήσει προφανέντε ἀνὰ πτολέμοιο γεφύρας,  
 ἦ τις καὶ Τρώων κορέει κύνας ἠδ' οἰωνοὺς  
 δημῶ καὶ σάρκεσσι, πεσῶν ἐπὶ νηυσὶν Ἀχαιῶν. 380 IΘ  
 ὣς ἔφατ', οὐδ' ἀπίθησε θεὰ λευκώλενος Ἴηρη.  
 ἦ μὲν ἐποιομένη χρυσάμπυκας ἔντυεν ἵππους  
 Ἴηρη πρέσβα θεὰ θυγάτηρ μέγαλοιο Κρόνοιο·  
 αὐτὰρ Ἀθηναίη κούρη Διὸς αἰγιόχοιο  
 πέπλον μὲν κατέχευεν ἐάνον πατρός ἐπ' οὔδει 385  
 ποικίλον, ὃν ῥ' αὐτὴ ποιήσατο καὶ κάμε χερσίν,  
 ἦ δὲ χιτῶν' ἐνδῶσα Διὸς νεφεληγερέταο  
 τεύχεσιν ἐς πόλεμον θωρήσσετο δακρυόεντα.  
 ἐς δ' ὄχεα φλόγεα ποσὶ βήσετο, λάζετο δ' ἔγχος  
 βριθὸν μέγα στιβαρόν, τῷ δάμνησι στίχας ἀνδρῶν 390 IΘ  
 ἠρώων, τοῖσιν τε κοτέσσεται ὄβριμοπάτηρ.  
 Ἴηρη δὲ μάλιστα θυῶς ἐπεμαίετ' ἄρ' ἵππους·  
 αὐτόματα δὲ πύλαι μύκον οὐρανοῦ ἄς ἔχον ἼΩραι,  
 τῆς ἐπιτέτραπται μέγας οὐρανὸς Οὐλυμπός τε  
 ἠμὲν ἀνακλῖναι πυκινὸν νέφος ἠδ' ἐπιθεῖναι. 395  
 τῇ ῥα δι' αὐτῶν κεντρηνεκέας ἔχον ἵππους.  
 Ζεὺς δὲ πατήρ Ἴδηθεν ἐπεὶ ἶδε χάσαστ' ἄρ' αἰνῶς,  
 Ἴριν δ' ὄτρυνε χρυσόπτερον ἀγγελέουσαν·



βάσκ' ἴθι Ἴρι ταχεῖα, πάλιν τρέπε μηδ' ἕα ἄντην  
 ἔρχεσθ'· οὐ γὰρ καλὰ συνοισόμεθα πτόλεμον δέ. 400 IΘ  
 ὧδε γὰρ ἐξερέω, τὸ δὲ καὶ τετελεσμένον ἔσται·  
 γυιώσω μὲν σφῶϊν ὑφ' ἄρμασιν ὠκέας ἵππους,  
 αὐτὰς δ' ἐκ δίφρου βαλέω κατὰ θ' ἄρματα ἄζω·  
 οὐδέ κεν ἐς δεκάτους περιτελλομένους ἐνιαυτοὺς  
 ἔλκε' ἀπαλήθεσθον, ἅ κεν μάρπητησι κεραυνός· 405  
 ὄφρα ἰδῆ γλαυκῶπις ὄτ' ἂν ᾧ πατρὶ μάχηται.  
 Ἦρη δ' οὐ τι τόσον νεμεσίζομαι οὐδὲ χολοῦμαι·  
 αἰεὶ γὰρ μοι ἔωθεν ἐνικλᾶν ὅττι κεν εἴπω.  
 ὧς ἔφατ', ὄρτο δὲ Ἴρις ἀελλόπος ἀγγελέουσα,  
 βῆ δ' ἐξ Ἰδαίων ὀρέων ἐς μακρὸν Ὀλύμπον. 410 IΘ  
 πρῶτησιν δὲ πύλῃσι πολυπτύχου Οὐλύμποιο  
 ἀντομένη κατέρυκε, Διὸς δέ σφ' ἔννεπε μῦθον·  
 πῆ μέματον; τί σφῶϊν ἐνὶ φρεσὶ μαίνεται ἦτορ;  
 οὐκ ἐάα Κρονίδης ἐπαμυνέμεν Ἀργείοισιν.  
 ὧδε γὰρ ἠπέλιψε Κρόνου πάϊς, ἧ τέλει περ, 415  
 γυιώσειν μὲν σφῶϊν ὑφ' ἄρμασιν ὠκέας ἵππους,  
 αὐτὰς δ' ἐκ δίφρου βαλέειν κατὰ θ' ἄρματα ἄζειν·  
 οὐδέ κεν ἐς δεκάτους περιτελλομένους ἐνιαυτοὺς  
 ἔλκε' ἀπαλήθεσθον, ἅ κεν μάρπητησι κεραυνός·  
 ὄφρα ἰδῆς γλαυκῶπι ὄτ' ἂν σῶ πατρὶ μάχηαι. 420 IΘ  
 Ἦρη δ' οὐ τι τόσον νεμεσίζεται οὐδὲ χολοῦται·  
 αἰεὶ γὰρ οἱ ἔωθεν ἐνικλᾶν ὅττι κεν εἴπη·  
 ἀλλὰ σύ γ' αἰνοτάτη κύον ἀδεῆς εἰ ἐτεόν γε  
 τολμήσεις Διὸς ἄντα πελώριον ἔγχος ἀεῖραι.  
 ἦ μὲν ἄρ' ὧς εἰποῦσ' ἀπέβη πόδας ὠκέα Ἴρις, 425  
 αὐτὰρ Ἀθηναίην Ἦρη πρὸς μῦθον ἔειπεν·  
 ὦ πόποι αἰγιόχοιο Διὸς τέκος, οὐκέτ' ἔγωγε  
 νῶϊ ἐῶ Διὸς ἄντα βροτῶν ἔνεκα πτολεμίζειν·  
 τῶν ἄλλος μὲν ἀποφθίσθω, ἄλλος δὲ βιώτω,  
 ὅς κε τύχη· κείνος δὲ τὰ ἅ φρονέων ἐνὶ θυμῷ 430 IΘ  
 Τρωσὶ τε καὶ Δαναοῖσι δικαζέτω, ὧς ἐπιεικές.  
 ὧς ἄρα φωνήσασα πάλιν τρέπε μώνυχας ἵππους·  
 τῆσιν δ' Ὄραι μὲν λῦσαν καλλίτριχας ἵππους,  
 καὶ τοὺς μὲν κατέδησαν ἐπ' ἀμβροσίησι κάπησιν,  
 ἄρματα δ' ἔκλιναν πρὸς ἐνώπια παμφανόωντα· 435  
 αὐταὶ δὲ χρυσέοισιν ἐπὶ κλισμοῖσι κάθιζον  
 μίγδ' ἄλλοισι θεοῖσι, φίλον τετιμημένοι ἦτορ.  
 Ζεὺς δὲ πατὴρ Ἰδηθεν εὐτροχον ἄρμα καὶ ἵππους  
 Οὐλύμπον δὲ δίωκε, θεῶν δ' ἐξίκετο θώκους.  
 τῷ δὲ καὶ ἵππους μὲν λῦσε κλυτὸς ἐννοσίγαιος, 440 IΘ  
 ἄρματα δ' ἄμ βωμοῖσι τίθει κατὰ λῖτα πετάσσας·  
 αὐτὸς δὲ χρύσειον ἐπὶ θρόνον εὐρύοπα Ζεὺς  
 ἔζετο, τῷ δ' ὑπὸ ποσσὶ μέγας πελεμίζετ' Ὀλυμπος.  
 αἱ δ' οἶα Διὸς ἀμφὶς Ἀθηναίη τε καὶ Ἦρη  
 ἦσθην, οὐδέ τί μιν προσεφώνεον οὐδ' ἐρέοντο· 445  
 αὐτὰρ ὁ ἔγνω ἦσιν ἐνὶ φρεσὶ φώνησέν τε·  
 τίφθ' οὕτω τετίησθον Ἀθηναίη τε καὶ Ἦρη;  
 οὐ μὲν θην κάμετόν γε μάχη ἐνὶ κυδιανείρῃ

ὀλλῦσαι Τρῶας, τοῖσιν κότον αἰνὸν ἔθεσθε.  
 πάντως, οἷον ἐμόν γε μένος καὶ χεῖρες ἄαπτοι, 450 IΘ  
 οὐκ ἂν με τρέψειαν ὅσοι θεοὶ εἰς ἔν Ὀλύμπῳ.  
 σφῶϊν δὲ πρὶν περ τρόμος ἔλλαβε φαίδιμα γυῖα  
 πρὶν πόλεμόν τε ἰδεῖν πολέμοιό τε μέριμνα ἔργα.  
 ὧδε γὰρ ἐξερῶ, τὸ δὲ κεν τετελεσμένον ἦεν·  
 οὐκ ἂν ἐφ' ὑμετέρων ὀχέων πληγέντε κεραυνῶ 455  
 ἄψ ἐς Ὀλυμπον ἴκεσθον, ἴν' ἀθανάτων ἔδος ἐστίν.  
 ὡς ἔφαθ', αἰ δ' ἐπέμυξαν Ἀθηναίη τε καὶ Ἥρη·  
 πλησίαι αἶ γ' ἦσθην, κακὰ δὲ Τρῶεσσι μεδέσθην.  
 ἦτοι Ἀθηναίη ἀκέων ἦν οὐδέ τι εἶπε  
 σκυζομένη Διὶ πατρί, χόλος δὲ μιν ἄγριος ἦρει· 460 IΘ  
 Ἥρη δ' οὐκ ἔχαδε στήθος χόλον, ἀλλὰ προσηύδα·  
 αἰνότατε Κρονίδη ποῖον τὸν μῦθον εἶπες.  
 εὖ νυ καὶ ἡμεῖς ἴδμεν ὅ τοι σθένος οὐκ ἀλαπαδνόν·  
 ἀλλ' ἔμπηξ Δαναῶν ὀλοφυρόμεθ' αἰχμητῶν,  
 οἳ κεν δὴ κακὸν οἶτον ἀναπλήσαντες ὄλωνται. 465  
 ἀλλ' ἦτοι πολέμου μὲν ἀφεξόμεθ', εἰ σὺ κελεύεις·  
 βουλὴν δ' Ἀργείοις ὑποθησόμεθ' ἢ τις ὀνήσει,  
 ὡς μὴ πάντες ὄλωνται ὀδυσσαμένοιο τεοῖο.  
 τὴν δ' ἀπαμειβόμενος προσέφη νεφεληγερέτα Ζεὺς·  
 ἦοῦς δὴ καὶ μᾶλλον ὑπερμενέα Κρονίωνα 470 IΘ  
 ὄψαι, αἶ κ' ἐθέλησθα, βοῶπις πότνια Ἥρη  
 ὀλλύντ' Ἀργείων πουλὸν στρατὸν αἰχμητῶν·  
 οὐ γὰρ πρὶν πολέμου ἀποπαύσεται ὄβριμος Ἔκτωρ  
 πρὶν ὄρθαι παρὰ ναῦφι ποδώκεα Πηλεΐωνα,  
 ἦματι τῷ ὄτ' ἂν οἳ μὲν ἐπὶ πρύμνησι μάχωνται 475  
 στείνει ἐν αἰνοτάτῳ περὶ Πατρόκλοιο θανόντος·  
 ὡς γὰρ θέσφατόν ἐστι· σέθεν δ' ἐγὼ οὐκ ἀλεγίζω  
 χωομένης, οὐδ' εἴ κε τὰ νεΐατα πείραθ' ἴκηαι  
 γαίης καὶ πόντοιο, ἴν' Ἰάπετός τε Κρόνος τε  
 ἦμενοι οὔτ' αὐγῆς Ὑπερίονος Ἡελίοιο 480 IΘ  
 τέρποντ' οὔτ' ἀνέμοισι, βαθὺς δὲ τε Τάρταρος ἀμφίς·  
 οὐδ' ἦν ἐνθ' ἀφίκηαι ἀλωμένη, οὐ σευ ἐγωγε  
 σκυζομένης ἀλέγω, ἐπεὶ οὐ σέο κύντερον ἄλλο.  
 ὡς φάτο, τὸν δ' οὐ τι προσέφη λευκώλενος Ἥρη.  
 ἐν δ' ἔπεσ' Ὠκεανῶ λαμπρὸν φάος ἠελίοιο 485  
 ἔλκον νύκτα μέλαιναν ἐπὶ ζεΐδωρον ἄρουραν.  
 Τρῶσιν μὲν ῥ' ἀέκουσιν ἔδω φάος, αὐτὰρ Ἀχαιοῖς  
 ἀσπασίη τρίλιστος ἐπήλυθε νύξ ἐρεβεννή.  
 Τρῶων αὖτ' ἀγορὴν ποιήσατο φαίδιμος Ἔκτωρ  
 νόσφι νεῶν ἀγαγὼν ποταμῶ ἔπι δινήεντι, 490 IΘ  
 ἐν καθαρῶ ὄθι δὴ νεκῶν διεφαίνετο χῶρος.  
 ἐξ ἵππων δ' ἀποβάντες ἐπὶ χθόνα μῦθον ἄκουον  
 τὸν ῥ' Ἔκτωρ ἀγόρευε Διὶ φίλος· ἐν δ' ἄρα χειρὶ  
 ἔγχος ἔχ' ἐνδεκάπηχυ· πάροιθε δὲ λάμπετο δουρὸς  
 αἰχμὴ χαλκείη, περὶ δὲ χρύσεος θέε πόρκης, 495  
 τῷ ὅ γ' ἐρείσάμενος ἔπεα Τρῶεσσι μετηύδα·  
 κέκλυτέ μευ Τρῶες καὶ Δάρδανοι ἠδ' ἐπίκουροι·  
 νῦν ἐφάμην νῆάς τ' ὀλέσας καὶ πάντας Ἀχαιοὺς

ἄψ ἀπονοστήσειν προτὶ Ἴλιον ἠνεμόεσσαν·  
ἀλλὰ πρὶν κνέφας ἦλθε, τὸ νῦν ἐσάωσε μάλιστα 500 IΘ  
Ἀργείους καὶ νῆας ἐπὶ ῥηγμῖνι θαλάσσης.  
ἀλλ' ἦτοι νῦν μὲν πειθώμεθα νυκτὶ μελαίνῃ  
δόρπά τ' ἐφοπλισόμεσθα· ἀτὰρ καλλίτριχας ἵππους  
λύσαθ' ὑπέξ ὀχέων, παρὰ δέ σφισι βάλλετ' ἐδωδήν·  
ἐκ πόλιος δ' ἄξεσθε βόας καὶ ἴφια μῆλα 505  
καρπαλίμως, οἶνον δὲ μελίφρονα οἰνίζεσθε  
σῖτόν τ' ἐκ μεγάρων, ἐπὶ δὲ ξύλα πολλὰ λέγεσθε,  
ὥς κεν παννύχιοι μέσφ' ἠοῦς ἠριγενείης  
καίωμεν πυρὰ πολλά, σέλας δ' εἰς οὐρανὸν ἴκη,  
μὴ πως καὶ διὰ νύκτα κάρη κομόωντες Ἀχαιοὶ 510 IΘ  
φεύγειν ὀρμήσονται ἐπ' εὐρέα νῶτα θαλάσσης.  
μὴ μὰν ἀσπουδί γε νεῶν ἐπιβαῖεν ἔκηλοι,  
ἀλλ' ὥς τις τούτων γε βέλος καὶ οἴκοθι πέσση  
βλήμενος ἢ ἰῶ ἢ ἔγγει ὀξυόεντι  
νηὸς ἐπιθρόσκων, ἵνα τις στυγέησι καὶ ἄλλος 515  
Τρῶσιν ἐφ' ἵπποδάμοισι φέρειν πολύδακρυν Ἄρηα.  
κῆρυκες δ' ἀνά ἄστυ Διὶ φίλοι ἀγγελλόντων  
παῖδας πρωθήβας πολιοκροτάφους τε γέροντας  
λέξασθαι περὶ ἄστυ θεοδμήτων ἐπὶ πύργων·  
θηλύτεραι δὲ γυναῖκες ἐνὶ μεγάροισιν ἐκάστη 520 IΘ  
πῦρ μέγα καιόντων· φυλακὴ δὲ τις ἔμπεδος ἔστω  
μὴ λόχος εἰσέλθῃσι πόλιν λαῶν ἀπεόντων.  
ὣδ' ἔστω Τρῶες μεγαλήτορες ὡς ἀγορεύω·  
μῦθος δ' ὃς μὲν νῦν ὑγιῆς εἰρημένος ἔστω,  
τὸν δ' ἠοῦς Τρῶεσσι μεθ' ἵπποδάμοις ἀγορεύσω. 525  
ἔλπομαι εὐχόμενος Διὶ τ' ἄλλοισὶν τε θεοῖσιν  
ἐξελάαν ἐνθένδε κύνας κηρεσσιφορήτους,  
οὓς κῆρες φορέουσι μελαινάων ἐπὶ νηῶν.  
ἀλλ' ἦτοι ἐπὶ νυκτὶ φυλάξομεν ἡμέας αὐτούς,  
πρῶϊ δ' ὑπὸ ἰοὶ σὺν τεύχεσι θωρηχθέντες 530 IΘ  
νηυσὶν ἐπὶ γλαφυρῆσιν ἐγείρομεν ὄξυν Ἄρηα.  
εἴσομαι εἰ κέ μ' ὁ Τυδεΐδης κρατερὸς Διομήδης  
παρ νηῶν πρὸς τεῖχος ἀπώσεται, ἢ κεν ἐγὼ τὸν  
χαλκῶ δηώσας ἔναρα βροτόεντα φέρωμαι.  
αὔριον ἦν ἀρετὴν διαείσεται, εἴ κ' ἐμὸν ἔγχος 535  
μείνη ἐπερχόμενον· ἀλλ' ἐν πρώτοισιν οἴω  
κεῖσεται οὐτηθεῖς, πολέες δ' ἀμφ' αὐτὸν ἑταῖροι  
ἠελίου ἀνιόντος ἐς αὔριον· εἰ γὰρ ἐγὼν ὧς  
εἶην ἀθάνατος καὶ ἀγήρωσ ἡματα πάντα,  
τιοίμην δ' ὡς τίετ' Ἀθηναίη καὶ Ἀπόλλων, 540 IΘ  
ὡς νῦν ἡμέρη ἦδε κακὸν φέρει Ἀργείοισιν.  
ὧς Ἴκτωρ ἀγόρευ', ἐπὶ δὲ Τρῶες κελάδησαν.  
οἱ δ' ἵππους μὲν λῦσαν ὑπὸ ζυγοῦ ἰδρώνοντας,  
δῆσαν δ' ἰμάντεσσι παρ' ἄρμασιν οἴσιν ἕκαστος·  
ἐκ πόλιος δ' ἄζοντο βόας καὶ ἴφια μῆλα 545  
καρπαλίμως, οἶνον δὲ μελίφρονα οἰνίζοντο,  
σῖτόν τ' ἐκ μεγάρων, ἐπὶ δὲ ξύλα πολλὰ λέγοντο.  
κνίσην δ' ἐκ πεδίου ἄνεμοι φέρον οὐρανὸν εἴσω. 549

οἷ δὲ μέγα φρονέοντες ἐπὶ πτολέμοιο γεφύρας 553  
εἶατο παννύχιοι, πυρὰ δὲ σφισι καίετο πολλά.  
ὡς δ' ὅτ' ἐν οὐρανῷ ἄστρα φαεινὴν ἀμφὶ σελήνην 555  
φαίνεται ἄριπρεπέα, ὅτε τ' ἔπλετο νήνεμος αἰθήρ·  
ἔκ τ' ἔφανε πᾶσαι σκοπιαὶ καὶ πρόνες ἄκροι  
καὶ νάπαι· οὐρανόθεν δ' ἄρ' ὑπερράγη ἄσπετος αἰθήρ,  
πάντα δὲ εἶδεται ἄστρα, γέγηθε δέ τε φρένα ποιμήν·  
τόσσα μεσηγὺ νεῶν ἠδὲ Ξάνθοιο ῥοάων 560 IΘ  
Τρώων καιόντων πυρὰ φαίνεται Ἰλιόθι πρό.  
χίλι' ἄρ' ἐν πεδίῳ πυρὰ καίετο, πᾶρ δὲ ἐκάστῳ  
εἶατο πεντήκοντα σέλα πυρὸς αἰθομένοιο.  
ἵπποι δὲ κρῖ λευκὸν ἐρεπτόμενοι καὶ ὀλύρας  
ἔσταότες παρ' ὄχεσφιν ἐϋθρονον Ἥῳ μίμνον. 565